

ಗಾಂಧಿ ಶತಾಬ್ದಿ ಸಂದರ್ಭದಲ್ಲಿ ಹರಿಜನ ಗಿರಿಜನರ ಪುರೋಭಿವೃದ್ಧಿ

44. ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ (ಸಿಸಿಫ್).—

ಸಮಾಜ ಕಲ್ಯಾಣ ಮಂತ್ರಿಗಳು ದಯವಿಟ್ಟು ಕೆಳಕಂಡ ವಿಷಯಗಳನ್ನು ತಿಳಿಸುವರೇ :—

(a) ಗಾಂಧಿಶತಾಬ್ದಿ ಸಂದರ್ಭದಲ್ಲಿ ಹರಿಜನ ಗಿರಿಜನರ ಪುರೋಭಿವೃದ್ಧಿಗಾಗಿ ಮಾಡಿರುವ ವಿಶೇಷ ಯೋಜನೆಗಳಾವುವು, ಅವುಗಳಿಗಾಗಿ ರಾಜ್ಯ ಮತ್ತು ಕೇಂದ್ರ ಸರ್ಕಾರ ಒದಗಿಸಿರುವ ಹಣವೆಷ್ಟು;

(b) ಪ್ರತಿಯೊಂದು ಗ್ರಾಮದ ಹರಿಜನರಿಗೂ ಕುಡಿಯುವ ನೀರನ್ನು ಒದಗಿಸಲು ಅಂದಾಜು ಮಾಡಲಾಗಿದೆಯೇ ; ಹಾಗಾದರೆ ಎಷ್ಟು ;

(c) ಅಸ್ವಸ್ಥತೆ ಅಳಿಸಲು ವಿಶೇಷ ಕಾರ್ಯಕ್ರಮ ಮಾಡಲಾಗಿದೆಯೇ ? ಹಾಗಾದರೆ ಆ ಕಾರ್ಯಕ್ರಮ ಯಾವುದು ?

ಶ್ರೀ ವಿ. ಎರ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(a) ಸಮಾಜ ಕಲ್ಯಾಣ ಇಲಾಖೆ ಅಂತಹ ವಿಶೇಷ ಕಾರ್ಯಕ್ರಮ ಹಾಕಿಕೊಂಡಿಲ್ಲ. 1968-69 ಮತ್ತು 69-70ನೇ ಸಾಲಿನಲ್ಲಿ ಹರಿಜನರ ಮತ್ತು ಗಿರಿಜನರ ಪುರೋಭಿವೃದ್ಧಿಗಾಗಿ ಕೆಲವಾರು ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಕೈಗೊಂಡು ಅವುಗಳಿಗಾಗಿ ಒದಗಿಸಿದ ಹಣವನ್ನು ಇದಕ್ಕೆ ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

(b) 1968-69ರಲ್ಲಿ 40 ಮತ್ತು 69-70ರಲ್ಲಿ 54 ಕುಡಿಯುವ ನೀರಿನ ಬಾವಿಗಳನ್ನು ಒದಗಿಸಲಾಯಿತು.

ನಾಲ್ಕನೇಯ ಪಂಚವಾರ್ಷಿಕ ಯೋಜನೆಯಲ್ಲಿ ಸಮಾಜ ಕಲ್ಯಾಣ ಇಲಾಖೆಯಿಂದ ಹರಿಜನರಿಗೆ 750 ಕುಡಿಯುವ ನೀರಿನ ಬಾವಿಗಳನ್ನು ಒದಗಿಸಲು ಅಂದಾಜು ಮಾಡಲಾಗಿದೆ.

(c) ಇದುವರೆವಿಗೂ ಜಾರಿಯಲ್ಲಿದ್ದ ಗ್ರಾಮ ಪಂಚಾಯಿತಿಗಳಿಗೆ ಬಹುಮಾನ ಕೊಡುವ ಯೋಜನೆಗೆ ಬದಲಾಗಿ ಪಬ್ಲಿಟಿ ಮತ್ತು ಪ್ರಾಪಗ್ಯಾಂಡ ಎಂಬ ಯೋಜನೆಯನ್ನು ಜಾರಿಗೆ ತರಲಾಗಿದೆ, ಈ ಯೋಜನೆಯಲ್ಲಿ ಪ್ರಚಾರ ಕಾರ್ಯಕ್ರಮಕ್ಕೆ ಬೇಕಾಗುವ ವಸ್ತುಗಳನ್ನು ಒದಗಿಸುವುದು, ಜೀತ ಮತ್ತು ಬಸವಿ ಪದ್ಧತಿಗಳ ಸರ್ವೆ ನಡೆಸುವುದು, ರಾಜ್ಯದಲ್ಲಿ ಏರ್ಪಾಡಾಗುವ ವಸ್ತು ಪ್ರದರ್ಶನಗಳಲ್ಲಿ ಭಾಗವಹಿಸುವುದು.

